

ДОГОВОР ЗА ЈАВНА НАБАВКА НА СТОКИ
по спроведена постапка БПП-О бр.04/2019
склучен на ден __.03.2019 г. помеѓу следните

ДОГОВОРНИ СТРАНИ

А) Општина Крива Паланка

ул. „Св.Јоаким Осоговски“ бр.175 Крива Паланка
застапувана од Градоначалникот Борјанчо Мицевски

(во понатамошниот текст **договорен орган**) од една страна, и

Б) Рики Јуниор ДООЕЛ Кочани ул.Ленинова бб Кочани

(назив, адреса, седиште и држава на економскиот оператор) застапуван од
управителот **Татјана Величкова** (во понатамошниот текст Носител на набавката –
економски оператор) од друга страна.

ДЕФИНИЦИИ

За целите на овој Договор, одделни поими и изрази употребени во овој Договор го имаат следното значење:

- 1) „Договорен орган“ - е субјект дефиниран во член 4 од ЗЈН.
- 2) „Економски оператор“ – е носител на набавката: домашно или странско правно или физичко лице дефиниран во член 3 став 1 точка 13 од ЗЈН.
- 3) „Стоки“ се артикли потребни за потребите на општина Крива Паланка, согласно техничката спецификација која е составен дел на тендерската документација.
- 4) „Договорна цена“ е цената која ја побарува економскиот оператор, согласно понудбената документација - како што е утврдено во овој Договор.
- 5) „Испорака“ значи предавање на предметот на набавката од страна на економскиот оператор на договорниот орган во времето и на местото предвидено со овој Договор, на начин на кој договорниот орган се стекнува со право на сопственост на стоките.

I. ПРЕДМЕТ НА ДОГОВОРОТ

Член 1

Предмет на овој договор е набавка на сретства за одржување хигена според условите наведени во спецификацијата на тендерската документација, по спроведена постапката со барање за прибирање на понуди со објавување на оглас бр.04/2019 на договорниот орган Општина Крива Паланка.

II. ВРЕДНОСТ НА ДОГОВОРОТ

Член 2

Вкупната цена по делови за дел 5 за реализација на набавката предмет на овој договор изнесува 200.000,00 денари без пресметан данок на додадена вредност

Данокот на додадена вредност пресметан на вкупната вредност на набавката изнесува 36.000,00 денари.

Вкупната вредност на набавката од овој договор со данокот на додадена вредност изнесува 236.000,00 денари, согласно цените дадени во понудата која е состав на овој договор.

1	2	3	4
Назив	Единица мерка	Количина	Единечна цена без ДДВ

Сунѓери со абразивна подлога за миење на садови, димензии мин. 9x5 см	парче	По потреба	13,97
Освежувач на простории во пакување од 0,2-0,7 литри со распрскувач	литар	По потреба	97,78
Средство за рачно миење на садови, во пакување до 1л.	литар	По потреба	48,89
Средство за чистење тоалет и санитариија, за отстранување на бигор, тврдокорни нечистотии и бактерии, пакување од 0,5л-1 литар	литар	По потреба	69,84
Средство за чистење на стаклени површини, парфем, пумпа за распрскување, од 500 мл со 1л	литар	По потреба	55,87
Средство за чистење паркет (парфимиран), пакување до 1 литар	литар	По потреба	69,84
Абразивно средство за чистење и полирање на керамички, порцелански, емајлирани и други површини, во пакување од 0,5л-1литар	литар	По потреба	59,36
Средство за хигиенско миење на раце со висок степен на заштита, антибактериски без боја и мирис, пакување од најмалку 1 литар	литар	По потреба	52,38
Брисачи за раце, минимум двослојна, бигувани и перфорирани, состав 100%целулоза, ширина од 20-30цм	ролна	По потреба	34,92
Тоалетна хартија, двослојна бигувана и перфорирана, 100% целулоза	ролна	По потреба	17,46
Вреќи за отпад, ПВЦ, големи од 90 до 120 литри, од мин. 10 во пакување	парче	По потреба	8,38
Крпи за бришење со моќ на впивање на течност, со димензии 200x190x4 мм +/- 20%	парче	По потреба	13,97
Салфетки бели, двослојна 100% целулоза, со димензии од 25 x 25 до 33 x 33 цм во пакување во пакување од мин. 50	пакување	По потреба	13,97
Течен сапун за миење на раце со рН неутрален фактор, антибактериски, во пакување од 0,3-1,0 литар со пумпица	литар	По потреба	62,86
Ракавици гумени хигиеничарски големина М, L, XL	пар	По потреба	27,94
Солна киселина, 16-20% раствор на HCl, пакување од 0,5 до 1л	литар	По потреба	27,94
Метла – сиркова 5 пати шиена со дрвена рачка, со димензии на рачка од 80 цм до 120 цм и димензии на делот за чистење од 25 цм до 35 цм.	број	По потреба	62,86
Џогери Џогер (ПВЦ дршка со висина мин.140 см. Стандарден сунѓер мин. 28/9 см.)	Број	По потреба	125,71

III. РОК НА ВАЖНОСТ НА ДОГОВОРОТ

Член 3

Договорот се склучува на одредено време за период од една година од денот на неговото потпишување од двете договорни страни или до искористување на вредноста на договорот.

IV. НАЧИН, УСЛОВИ И РОКОВИ НА ПЛАЌАЊЕ

Член 4

Договорните страни се согласни плаќањето на цената од член 2 од овој договор да се изврши на следниот начин: вирмански врз основа на доставена месечна фактура, во рок од 60 дена од приемот на фактурата по извршени набавки и потпишување на Раководителот на одделение за правни и општи работи.

Носителот на набавката фактурите заедно со испратниците ги доставува до архивата на Општина Крива Паланка ул. Св. Јоаким Осоговски бр.175 Крива Паланка.

V. РОК НА ИСПОРАКА

Член 5

Носителот на набавката е должен да ги обезбедува потребните стоки, кои се предмет на договорот, континуирано за времетраење на договорот за јавна набавка.

VI. УСЛОВИ ЗА РАСКИНУВАЊЕ НА ДОГОВОРОТ

Член 6

Кога една од договорните страни нема да ја исполни својата обврска, другата договорна страна може да бара исполнување на обврските или да го раскине договорот, а во секој случај има право на надомест на штетата.

Член 7

Кога договорната страна нема да ја исполни својата обврска во определениот рок, другата договорна страна мора да и остави примерен дополнителен рок за исполнување на обврската.

Овој договор може да се раскине и пред истекот на времето и исполнување на износот на кој е склучен ако:

- носителот на набавката неоправдано ги зголемил цените,
- носителот на набавката не ги обезбедува побаруваните стоки;
- договорниот орган за стоката не ја исплати фактурата во утврдениот рок;
- од било кои причини престане потребата кај договорниот орган од предметна набавка од член 1 од овој договор и во други случаи утврдени со закон

Член 8

Договорната страна која поради неисполнување на договорните обврски го раскинува договорот должна е тоа писмено да и го соопшти на другата договорна страна без одлагање по писмен пат.

Доколку договорот се раскине по вина на носителот на набавката, може да се склучи Договор за јавна набавка со второрангиралиот економски оператор, согласно Законот за јавни набавки.

VII. КАЗНЕНИ ОДРЕДБИ

Член 9

Договорните страни се согласни доколку во случај Носителот (извршителот) на набавката да не ги има стоките предмет на набавка во продажните места на денот на набавката, должен е да ги обезбеди истиот ден, во спротивно е должен да му плати на договорниот орган (нарачателот) договорна казна во висина од 3% од вкупната вредност на поединечната набавка, за секој ден на доцнење.

Договорната казна не може да надмине 5% од вкупната цена определена со член 2 од овој договор.

Наплатата на договорната казна Носителот на набавката не го ослободува од одговорност да плати претрпена штета на Договорниот орган за неизвршена испорака.

VIII. ЗАВРШНИ И ОПШТИ ОДРЕДБИ

Член 10

За правата и обврските кои не се регулирани со овој договор, а се во врска со неговото исполнување ќе се применува Законот за облигациони односи.

Член 11

Ниту една од договорните страни нема да биде одговорна за неисполнување на обврските од овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

Член 12

Договорните страни можат да ги дополнат и/или изменат одредбите од овој договор само спогодбено, со склучување на Анекс на Договорот.

Договорната страна која бара измена и/или дополнување е должна своето барање до другата страна да го достави во писмена форма.

Дополнувањата и измените на овој договор се важечки ако се направени во писмен облик и согласно позитивните законски прописи во Република Македонија, како и Законот за Јавни набавки.

Член 13

Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава надлежниот суд во Куманово.


Член 14

Овој Договор е склучен во 6 (шест) истоветни примероци од кои по 4 (четири) за Договорниот орган и 2 (два) за Економскиот оператор.

ДОГОВОРЕН ОРГАН

ОПШТИНА КРИВА ПАЛАНКА

Градоначалник
Борјанчо Мицевски



ЕКОНОМСКИ ОПЕРАТОР

Рики Јуниор ДООЕЛ Кочани

Управител
Татјана Величкова

